

ಗಮನ ಸೆಳೆಯುವ ಸೂಚನೆ

ಸುರಪುರ ತಾಲ್ಲೂಕಿನ ರಾಜನ ಕೊಲ್ಲೂರು ಗ್ರಾಮದಲ್ಲಿ ಬೆಳಿಗಲಿಗೆ ವಾರಕ್ಕೊಮ್ಮೆ ನೀರನ್ನು ಸರಬರಾಜು ಮಾಡುತ್ತಿರುವುದರಿಂದ ರೈತರಿಗೆ ತೊಂದರೆಯುಂಟಾಗಿರುವ ಬಗ್ಗೆ

ಶ್ರೀ ಮದನ ಗೋಪಾಲ ನಾಯಕ್.—ಸುರಪುರ ತಾಲ್ಲೂಕಿನ ರಾಜನ ಕೊಲ್ಲೂರು ಗ್ರಾಮದಲ್ಲಿ ಬೆಳಿಗಲಿಗೆ ವಾರಕ್ಕೊಮ್ಮೆ ನೀರನ್ನು ಸರಬರಾಜು ಮಾಡುತ್ತಿರುವುದರಿಂದಾಗಿ ಅಲ್ಲಿನ ರೈತರುಗಳಿಗುಂಟಾಗಿರುವ ತೊಂದರೆ ಬಗ್ಗೆ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳ ಗಮನ ಸೆಳೆಯುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ.....

ಕೃಷ್ಣ ಮೇಲಂಡ ಯೋಜನೆಯ ಮೊದಲ ಘಟ್ಟದ ಮೊದಲನೇ ಹಂತವನ್ನು ಮೇ ೧೯೭೮ರಿಂದ ವಿಶ್ವಬ್ಯಾಂಕ್ ನೆರವಿನಿಂದ ಕೈಗೊಳ್ಳಲಾಗಿದೆ. ವಿಶ್ವಬ್ಯಾಂಕ್ ನೆರವಿನಿಂದ ಈ ಯೋಜನೆಯನ್ನು ತೆಗೆದುಕೊಂಡಿರುವುದರಿಂದ ಅವರು ಕಾಲ ಕಾಲಕ್ಕೆ ಕೊಡುವ ಸೂಚನೆಗಳನ್ನು ನುಸರಿಸಿ ಯೋಜನೆಯನ್ನು ನಡೆಸಿಕೊಳ್ಳಬೇಕಾಗುತ್ತದೆ. ಈ ಯೋಜನೆಯಲ್ಲಿ ವಿಶ್ವಬ್ಯಾಂಕ್‌ನವರ ಸಲಹೆಯ ಮೇರೆಗೆ 'ಆನ್ ಮತ್ತು ಆಫ್' ಪದ್ಧತಿಯನ್ನು ನುಸರಿಸಿ ನೀರಾವರಿ ಸೌಲಭ್ಯ ಒದಗಿಸಲಾಗುತ್ತಿದೆ. ಈ ಪದ್ಧತಿಯು ಇದುವರೆಗೆ ಚೆನ್ನಾಗಿ ನಡೆದು ಬಂದುದರಿಂದ ವಿಶ್ವಬ್ಯಾಂಕ್‌ನವರು ತಮ್ಮ ಮೆಚ್ಚುಗೆಯನ್ನು ಸೂಚಿಸಿ ೧೯೮೫ ಮುಂಗಾರು ಬೆಳೆಗಳಿಗೂ ಇದೇ ಪದ್ಧತಿಯನ್ನು ಶಿಸ್ತಿನಿಂದ ಮುಂದುವರಿಸಿಕೊಂಡು ಹೋಗಬೇಕೆಂದೂ ಸೂಚಿಸಿದಾರೆ. ಈ ಸಲಹೆಯಂತೆ, ನಾರಾಯಣಪುರ ಎಡದಂಡೆ ನಾಲೆಯ ಡಿಸ್ಟ್ರಿಬ್ಯೂಟರಿಗಳ ಕೆಳಗಿನ ಜಮೀನುಗಳು ಮತ್ತು ಹುಣಸಗಿ ಉಪನಾಲೆಯ ಕೆಳಗಿನ ಜಮೀನುಗಳು, ಇವುಗಳನ್ನು ಎರಡು ಭಾಗಗಳನ್ನಾಗಿ ವಿಂಗಡಿಸಿ, 'ಆನ್ ಮತ್ತು ಆಫ್' ನೀರಾವರಿ ವ್ಯವಸ್ಥೆಯಿಂದ ಒಟ್ಟು ೩೫,೫೯೦.೬೬ ಹೆಕ್ಟೇರುಗಳಿಗೆ ಇದೇ ಜೂನ್ ೩ ರಿಂದ ಸೆಪ್ಟೆಂಬರ್ ೨೯ರವರೆಗೆ ನೀರು ಒದಗಿಸಲು ನಿರ್ಧಾರ ತೆಗೆದುಕೊಂಡು, ಈ ಬಗ್ಗೆ ದಿನಾಂಕ ೯-೫-೧೯೮೫ರ ಗೆಜೆಟ್‌ನಲ್ಲಿ ಪ್ರಚರಪಡಿಸಲಾಗಿದೆ. ಸಂಬಂಧಪಟ್ಟ ರೈತರುಗಳಿಗೂ ಸಹ ಮುಂಚೆಯೇ ಸೂಕ್ತ ತಿಳುವಳಿಕೆಯನ್ನೂ ಕೊಡಲಾಗಿದೆ.

ನೀರಾವರಿ ಸೌಲಭ್ಯ ಒದಗಿಸಲಾಗುವ ತಾಲ್ಲೂಕುಪಾಲು ವಿಸ್ತೀರ್ಣ ಈ ರೀತಿ ಇದೆ :

೧) ಮುದ್ದೇಬಿಹಾಳ ತಾಲ್ಲೂಕು	...	೨೧.೬೫ ಹೆ.
೨) ಶೋರಾಪುರ ತಾಲ್ಲೂಕು	...	೩೫,೫೭೦.೦೦ ಹೆ.

ಒಟ್ಟು

೩೫,೫೯೦.೬೬ ಹೆ.

ಯಾವ ಯಾವ ಭಾಗಗಳಲ್ಲಿ ಎಷ್ಟು ಅವಧಿ ನೀರು ಬಿಡಬೇಕು ಮತ್ತು ಎಷ್ಟು ಅವಧಿ ನೀರು ನಿಲ್ಲಿಸಬೇಕು, ಎಂಬುದನ್ನೂ ಸಹ ವಿಶ್ವಬ್ಯಾಂಕ್‌ನವರೂ ಸೂಚಿಸಿದ್ದಾರೆ. ಮತ್ತು ಇದರಂತೆಯೇ ನೀರಾವರಿ ವ್ಯವಸ್ಥೆಯನ್ನು ನಡೆಸಿಕೊಂಡು ಹೋಗಬೇಕಾಗುತ್ತದೆ. ಕೆಲವೊಂದು ಒತ್ತಡಗಳಿಗೆ ಮಣಿದು, ಯೋಜನೆಯ ಪ್ರಾರಂಭದಲ್ಲಿಯೇ 'ಆನ್ ಮತ್ತು ಆಫ್' ಪದ್ಧತಿಯ ಶಿಸ್ತಿಗೆ ಭಂಗತಂದರೆ, ಮುಂದೆ ಈ ಬೃಹತ್ ಯೋಜನೆಯ ನೀರಾವರಿ ವ್ಯವಸ್ಥೆಯನ್ನೇ ನಿಯಂತ್ರಿಸುವುದು ಕಷ್ಟವಾಗುತ್ತದೆ. ಹಾಗೂ, ವಿಶ್ವಬ್ಯಾಂಕ್‌ನವರ ಸೂಚನೆಯ ವಿರುದ್ಧ ಇಂತಹ ಕ್ರಮ ತೆಗೆದುಕೊಂಡರೆ, ಈಗಾಗಲೇ ವಿಶ್ವಬ್ಯಾಂಕ್ ನೆರವಿಗೆ ಇಟ್ಟಿರುವ ಎರಡನೆಯ ಹಂತದ ಯೋಜನೆಯ ನೆರವಿನ ಮೇಲೆ ಇದು ಪರಿಣಾಮ ಬೀರಬಹುದು.

ಈ ಎಲ್ಲಾ ಕಾರಣಗಳಿಂದಾಗಿ, ಈಗ ಅನುಸರಿಸುತ್ತಿರುವ 'ಆನ್ ಮತ್ತು ಆಫ್' ನೀರಾವರಿ ವ್ಯವಸ್ಥೆಯನ್ನು ಮುಂದುವರಿಸಿಕೊಂಡು ಹೋಗುವುದು ಅವಶ್ಯವಾಗಿದೆ.

ಶ್ರೀ ಮದನ ಗೋಪಾಲ ನಾಯಕ್.—ಸನ್ಮಾನ್ಯ ಅಧ್ಯಕ್ಷರೇ, ಈ ಯೋಜನೆಯು ವಿಶ್ವಬ್ಯಾಂಕಿನ ನೆರವಿನಿಂದ ಪ್ರಾರಂಭವಾಯಿತೆಂದು ಹೇಳಬಹುದು. ಹೋದ ವರ್ಷದಲ್ಲಿ ನೀರು ಬಿಡುವಾಗ ಪ್ರತಿ ದಿನವೂ ನೀರು ಸಿಗುತ್ತಿತ್ತು ಇದರಿಂದ ಯಾವ ರೀತಿಯ ತೊಂದರೆಯೂ ನಮಗೆ ಆಗಿರಲಿಲ್ಲ. ಆದರೆ

ಈ ಪರ್ಷ ನೀರನ್ನು 'ಆನ್ ಅಂಡ್ ಆಫ್' ರೀತಿಯಲ್ಲಿ ೯೨ ಸಾವಿರ ಎಕರೆಗೆ ಬಿಡುತ್ತಿದ್ದಾರೆ. ಇವರು ಬಿಡುವ ನೀರು ಜಮೀನಿಗೆ ಸಾಕಾಗುವುದಿಲ್ಲ. ಅಲ್ಲಿರುವ ರೈತರುಗಳು ಬ್ಯಾಂಕುಗಳಿಂದ ೧೦ ಸಾವಿರ ೨೦ ಸಾವಿರ ರೂಪಾಯಿಗಳನ್ನು ಸಾಲ ತೆಗೆದುಕೊಂಡು ಬೆಳೆಯನ್ನು ತೆಗೆಯುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ, ನೀರು ಬಿಡುವ ಇವರ ಸಿಸ್ಟಮ್‌ನಿಂದ ರೈತರಿಗೆ ಬಹಳ ತೊಂದರೆಯಾಗಿ ಜನಗಳು ಕಂಗಾಲಾಗಿದ್ದಾರೆ. ಇಂತಹ ಪರಿಸ್ಥಿತಿಯಲ್ಲಿ 'ವಾರ ಬಂಧಿ' ಪದ್ಧತಿ ಇಡುವುದು ಸರಿಯಲ್ಲವೆಂದು ನನಗನಿಸುತ್ತದೆ. ಏಕೆಂದರೆ ನಾನು ಆ ಏರಿಯಾಗಳಲ್ಲಿ ಹೋಗಿ ನೋಡಿಕೊಂಡು ಬಂದಿದ್ದೇನೆ. ನೀರು ಬಿಡುವ ರೀತಿಯನ್ನು ಬದಲಾವಣೆ ಮಾಡಿ ರೈತರಿಗೆ ಅನುಕೂಲ ಮಾಡಬೇಕೆಂದು ಸರ್ವಿಸ್ ಮಂತ್ರಿ ಯವರಿಗೂ ಪತ್ರವನ್ನು ಬರೆದಿದ್ದೇನೆ ಹಾಗೂ ಅಲ್ಲಿನ ಏರಿಯಾದ ಜನರು ಸಹಾ ಮಂತ್ರಿಗಳಿಗೆ ಟೆಲಿಗ್ರಾಫ್ ಮೂಲಕ ಕೇಳಿಕೊಂಡಿದ್ದಾರೆ. ಆದುದರಿಂದ ಈ 'ಆನ್ ಅಂಡ್ ಆಫ್' ಪದ್ಧತಿಯನ್ನು ತೆಗೆದು ರೆಗ್ಯುಲರ್ ಆಗಿ ನೀರು ಬಿಡಲು ಸಂಬಂಧಪಟ್ಟ ಅಧಿಕಾರಿಗಳಿಗೆ ತಾವು ಸೂಚನೆಯನ್ನು ಕೊಡಬೇಕು ಮತ್ತು ನೀರಿನ ವ್ಯವಸ್ಥೆಯನ್ನು ಸರಿ ಮಾಡಬೇಕೆಂದು ಏನು ಅಲ್ಲಿನ ಜನರು ಉಪವಾಸ ಸತ್ಯಾಗ್ರಹ ಮಾಡುತ್ತಿದ್ದಾರೆ ಅವರಿಗೆ ನೀರಿನ ಸಮಸ್ಯೆಯನ್ನು ಬಗೆಹರಿಸುತ್ತೇವೆಂಬ ಭರವಸೆಯನ್ನು ತಾವು ಕೊಡಬೇಕು. ಒಂದೆಯೂ ಸಹ ಅಲ್ಲಿನ ರೈತರು ನೀರಿನ ಸಮಸ್ಯೆಯನ್ನು ಬಗೆಹರಿಸಬೇಕೆಂದು ಅಲ್ಲಿನ ಅಧಿಕಾರಿಗಳನ್ನು ಕೇಳಿಕೊಂಡಿರು. ಆ ಬಗ್ಗೆ ಅಲ್ಲಿನ ಅಧಿಕಾರಿಗಳು ಅವರ ಬೇಡಿಕೆಯನ್ನು ಈಡೇರಿಸುವುದಾಗಿ ಭರವಸೆಯನ್ನು ಕೊಟ್ಟಿದ್ದರು. ಆ ದಿನ ಭರವಸೆ ಕೊಟ್ಟ ಅಧಿಕಾರಿಗಳು ಇವತ್ತಿನ ವರೆಗೂ ಕೈಗೆ ಸಿಕ್ಕಿಲ್ಲ. ಅದರ ಬಗ್ಗೆ ಕೇಳಿದಾಗ ನಿರ್ದಿಷ್ಟವಾದ ಉತ್ತರವನ್ನು ಅವರು ಕೊಡುವುದಿಲ್ಲ. ಹಾಗೂ ಅಲ್ಲಿನ ಅಧಿಕಾರಿಗಳು ನೀರನ್ನು ಬಿಡಲಿಕ್ಕೂ ಸಹ ತೊಂದರೆ ಕೊಡುತ್ತಿದ್ದಾರೆ.

ಅಧ್ಯಕ್ಷರು.— ಮದನಗೋಪಾಲರವರೇ, ನಿಮ್ಮ ಪ್ರಶ್ನೆಗೆ ವಿವರಗಳನ್ನು ಕೇಳಿ ಸಾಕು.

ಶ್ರೀ ಮದನ ಗೋಪಾಲ ನಾಯಕ್.— ವಿವರಣೆಯನ್ನೂ ಕೂಡ ಕೇಳುತ್ತೇನೆ.

ಅಧ್ಯಕ್ಷರು.— ಕಾಲಿಂಗ್ ಆಟಿನೆಷನ್ ಎಂದರೆ, ನೀವು ಸಚಿವರ ಗಮನವನ್ನು ಸೆಳೆಯಬೇಕು ಮತ್ತು ಅವರಿಂದ ವಿವರಣೆಯನ್ನು ಪಡೆಯಬೇಕು. ನೀವು ಪೂರ್ಣವಾಗಿ ಮಾತನಾಡುವುದಕ್ಕೆ ಹೊರಟಿದ್ದೀರಾ.

ಶ್ರೀ ಮದನ ಗೋಪಾಲ ನಾಯಕ್.— ಅಧ್ಯಕ್ಷರೇ, ರಾಜನಕೊಲ್ಲೂರು ಗ್ರಾಮದ ೩೦-೪೦ ಜನ ರೈತರುಗಳು ೨೯ನೇ ತಾರೀಖಿನಿಂದ ಉಪವಾಸ ಸತ್ಯಾಗ್ರಹವನ್ನು ಮಾಡುತ್ತಿದ್ದಾರೆ. ಆ ರೈತರುಗಳ ಸಮಸ್ಯೆಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಮಾನ್ಯ ಮಂತ್ರಿಯವರಲ್ಲಿ ಕೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.— ನೀರನ್ನು ವ್ಯವಸ್ಥಿತವಾಗಿ ಹಂಚಬೇಕು ಎಂಬುದು ಸಮ್ಮೆಲ್ಲರ ಅಭಿಪ್ರಾಯವಾಗಿದೆ. ಇದರ ಬಗ್ಗೆ ಒಂದು ಶಿಸ್ತನ್ನು ತರಬೇಕಾಗುತ್ತದೆ ಅದನ್ನು ನಾವು ತಂದಿದ್ದೇವೆ. ಕೆಲವರು ಬಲ ಇದೆವರು ನೀರನ್ನು ತಮಗೆ ಬೇಕಾದ ಹಾಗೆ ಉಪಯೋಗಿಸಿಕೊಳ್ಳುತ್ತೇವೆಂದು ಹೇಳಿದರೆ ಅದಕ್ಕೆ ನಮ್ಮ ಅಭ್ಯಂತರವೇನಿಲ್ಲ. ಇದೇ ರೀತಿ ಮಾಡಿರುವುದನ್ನು ತುಂಬಾ ದಂಡೆಯಲ್ಲೂ ಅನುಭವಿಸಿದ್ದೇವೆ. ಈ ಯೋಜನೆಯನ್ನು ವರ್ಲ್ಡ್ ಬ್ಯಾಂಕ್‌ನವರ ಫೈನಾನ್ಷಿಯಲ್ ಅಸಿಸ್ಟೆನ್ಸ್ ಮೇಲೆ ಮಾಡಿರುವುದು. ಅವರು ನೀರನ್ನು ಉಪಯೋಗಿಸುವಾಗ 'ಆನ್ ಅಂಡ್ ಆಫ್' ಸಿಸ್ಟಮ್‌ನ್ನು ಜಾರಿ ಮಾಡಿ ಎಂದು ಲಿಖಿತವಾಗಿ ಹೇಳಿದ್ದಾರೆ. ಅದನ್ನು ಬದಲಾವಣೆ ಮಾಡುವುದಕ್ಕಾಗುವುದಿಲ್ಲ. ಈ ರಾಜ್ಯದಲ್ಲಿ ನೀರನ್ನು ಸಾಮಾಜಿಕವಾಗಿ ವಿಲ್ಲರಿಗೂ ಸಿಗುವಂತಹ ರೀತಿಯಲ್ಲಿ ಬಳಸಬೇಕು. ಆ ರೀತಿ ಬಳಸಬೇಕಾದರೆ 'ಆನ್ ಅಂಡ್ ಆಫ್' ಸಿಸ್ಟಮ್‌ ಮೂಲಕ ಮಾತ್ರ ಸಾಧ್ಯ.

ಶ್ರೀ ಮದನಗೋಪಾಲ ನಾಯಕ್.— ಈ ರೀತಿ ವಾರಬಂದಿ ಕಾರ್ಯಕ್ರಮದಲ್ಲಿ ನೀರನ್ನು ಬಿಡುವುದರಿಂದ ಮೇಲ್ಭಾಗದಲ್ಲಿರುವ ರೈತರ ಜಮೀನುಗಳಿಗೆ ನೀರು ಹೋಗದೇ ಬಹಳ ತೊಂದರೆಯಾಗಿದೆ. ಅದೂ ಅಲ್ಲದೇ ನೀರನ್ನು ಒಂದು ಹೆಕ್ಟೇರಿಗೆ ಬಿಡಲು ೩ ಗಂಟೆಗಳ ಕಾಲ ಮಾತ್ರ ಅವಕಾಶ ಕೊಡುತ್ತಾರೆ. ಒಂದು ಹೆಕ್ಟೇರಿಗೆ ನೀರು ಬಿಡಲು ಸುಮಾರು ೧೦ ಗಂಟೆಗಳ ಕಾಲವಾದರೂ ಬೇಕು. ೧೦ ಗಂಟೆಗಿಂತ ಮುಂಚಿತವಾಗಿ ಒಂದು ಹೆಕ್ಟೇರಿಗೆ ನೀರು ಬಿಡುವ ಎಕ್ಸ್‌ಪರ್ಟಿಗಳು ನಿಮ್ಮ ಹತ್ತಿರ ಇದ್ದರೆ ಹೇಳಿ ಆಗ ಅದನ್ನು ನಾವು ಒಪ್ಪಿಕೊಳ್ಳುತ್ತೇವೆ. ಇನ್ನೊಂದು ಪ್ರಮುಖವಾದ ವಿಷಯ ಎಂದರೆ, ಅಲ್ಲಿನ ಅಧಿಕಾರಿಗಳು ಅವರ ವೇಳಾ ಪಟ್ಟಿಯ ಪ್ರಕಾರ ಯಾವ ಯಾವ ಜಮೀನಿಗೆ ಹಾಗೂ ಎಷ್ಟಷ್ಟು ಜಮೀನಿಗೆ ನೀರು ಬಿಡಲಾಗುತ್ತದೆಂದು ಪಟ್ಟಿಯನ್ನು ಮಂತ್ರಿಯವರಿಗೆ ಕಳುಹಿಸಿದ್ದಾರೋ, ಆ ಜಮೀನುಗಳಿಗೆ ನೀರೇ ಹೋಗುವುದಿಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.—ಪ್ರತಿಯೊಂದು ಜಲಾಶಯಕ್ಕೂ ಒಂದೊಂದು ಕನ್ಸಲ್ಟಿಂಗ್ ಕಮಿಟಿಯನ್ನು ಮಾಡಿದ್ದೇವೆ. ಅದರಲ್ಲಿ ಮಾನ್ಯ ಸದಸ್ಯರೂ ಇದ್ದಾರೆ. ಅವರೇ, ನೀರನ್ನು ಹೇಗೆ ಉಪಯೋಗಿಸಬೇಕು ಎಂಬ ಬಗ್ಗೆ ನಿರ್ಣಯ ಮಾಡತಕ್ಕಂತಹ ಅಧಿಕಾರವನ್ನೂ ಕೊಟ್ಟಿದ್ದೇವೆ. ನೀರನ್ನು ಹೇಗೆ ಬಳಕೆ ಮಾಡಬೇಕೆಂದು ಸೂಚಿಸಲು ಪೂರ್ಣ ಅಧಿಕಾರಿಗೆ ಅವರಿಗೇ ಇದೆ. ಕ್ರಾಪಿಂಗ್ ಪ್ಯಾಟರ್ನ್‌ನ್ನು ಯಾವ ರೀತಿ ಬದಲಾವಣೆ ಮಾಡಬೇಕು ಎನ್ನುವ ಬಗ್ಗೆಯೂ ತಿಳಿಸಲು ಅವರಿಗೇ ಅಧಿಕಾರ ಇದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸದಸ್ಯರು ಈ ವಿಷಯವನ್ನು ಕಳೆದ ವರ್ಷವೂ ಪ್ರಸ್ತಾಪ ಮಾಡಿದರು. ಮಾನ್ಯ ಸಚಿವರಾದ ದೇವೇಗೌಡರೇ ಆಗಲೂ ಇದೇ ಮಾತೆಯನ್ನು ಹೊಂದಿದ್ದರು. ನೀರು ಬಿಡುವುದಕ್ಕೆ ಸರಿಯಾದ ಕ್ರಮವನ್ನು ಸಚಿವರು ತೆಗೆದುಕೊಳ್ಳಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ಆಗ ಶೇಂಗಾ ಬೆಳೆ ಒಣಗುತ್ತಿದೆ, ಅದಕ್ಕೆ ನೀರನ್ನು ಒದಗಿಸ ಬೇಕೆಂದು ಮಾನ್ಯ ಸದಸ್ಯರು ಕೇಳಿದ್ದರು.

ಶ್ರೀ ಎಸ್. ಬಂಗಾರಪ್ಪ.—ಅದರ ಡಿಟೇಲ್ ಎಲ್ಲಾ ಜನಗೆ ಗೊತ್ತಿದೆ. ಶೇಂಗಾ ಬೆಳೆ ಹಾಳಾಗುತ್ತಿದೆ ಅದನ್ನು ಉಳಿಸಿ ಎಂದು ಆಗ ಕೇಳಿದ್ದರು. ಈಗ ನಿವು ಮಾಡಿರುವ ವಾರಬಂದಿ ರೀತಿ ಯನ್ನು ಬದಲಾವಣೆ ಮಾಡಬೇಕೆಂದು ಕೇಳುತ್ತಿದ್ದಾರೆ. ಅದುದರಿಂದ ತಾವು ತಜ್ಞರ ಅಭಿಪ್ರಾಯ ಗಳನ್ನು ಪಡೆದು ನೀರು ಕೊಡಿಸತಕ್ಕಂತಹ ಪ್ರಯತ್ನ ಮಾಡಬೇಕು. ಎಂದು ನನ್ನದೊಂದು ಸಲಹೆ.

ಶ್ರೀ ಹೆಚ್. ಡಿ. ದೇವೇಗೌಡ.—ವಾರಬಂದಿ ಸಿಸ್ಟಮ್ ಕೆಲವು ಕಡೆ ಚೆನ್ನಾಗಿ ನಡೆಯುತ್ತಿದೆ. ಅದನ್ನು ಬಹಳ ಜನ ಅಪ್ರೀತಿಯೇಟು ಮಾಡಿದ್ದಾರೆ. ಇಲ್ಲಿ ಏನಿದೆ ಎಂದರೆ ನೀರು ಮೇಲಿನ ಭಾಗಕ್ಕೆ ಹೋಗುತ್ತಿಲ್ಲ ಎನ್ನುವುದು, ಕೆಲವು ಪಟ್ಟುಭದ್ರ ಹಿತಾಸಕ್ತಿ ಜನರು ತಮಗೆ ಬೇಕಾದ ಹಾಗೆ ನೀರನ್ನು ಉಪಯೋಗಿಸುತ್ತಿರುವುದರಿಂದ ಕೆಲ ರೈತರುಗಳಿಗೆ ತೊಂದರೆಯಾಗುತ್ತಿದೆ. ಈ ನೀರನ್ನು ಹೇಗೆ ಉಪಯೋಗಿಸಬೇಕು ಎಂಬುದರ ಬಗ್ಗೆ ನಿಮಗೇನೆ ಅಧಿಕಾರವನ್ನು ಕೊಡುತ್ತೇನೆ, ನೀವು ಅಧಿಕಾರಿಗಳ ಜೊತೆ ಹೋಗಿ ಒಂದು ನಿರ್ಣಯಕ್ಕೆ ಬನ್ನಿ. ಮತ್ತು ಆ ಪಟ್ಟುಭದ್ರ ಹಿತಾಸಕ್ತಿ ಜನಗಳ ಬೆನ್ನು ಮುರಿಯುವುದಕ್ಕೆ ಪ್ರಯತ್ನ ಮಾಡಿ ಅದಕ್ಕೆ ನಾನು ಬೇಡ ಎನ್ನುವುದಿಲ್ಲ.

ಶ್ರೀ ಮದನಗೋಪಾಲ ನಾಯಕ್.—ಈಗ ಇರತಕ್ಕಂತಹ ತೊಂದರೆ ಏನೆಂದರೆ, ಅಲ್ಲಿ ಬಿಡ ತಕ್ಕಂತಹ ನೀರು ಬಹಳ ಕಡಿಮೆ ಇದೆ, ಅಲ್ಲಿ ನಾನು ಹೋಗಿ ಖುದ್ದಾಗಿ ನೋಡಿದ್ದೇನೆ. ಈ ಕಡಿಮೆ ನೀರು ಮೇಲ್ಭಾಗದಲ್ಲಿರುವ ಭೂಮಿಗೆ ಹರಿಯುವುದಿಲ್ಲ, ಅದೂ ಅಲ್ಲದೇ ಅಧಿಕಾರಿಗಳು ಎಂದು ನೀರು ಬಿಡುತ್ತಾರೆ ಎಂಬುದೂ ಸಹಾ ರೈತರಿಗೆ ಗೊತ್ತಾಗುವುದಿಲ್ಲ. ಅದುದರಿಂದ ಸರ್ಕಾರದವರು ಇದರ ಬಗ್ಗೆ ಒಂದು ನೋಟಿಫಿಕೇಷನ್‌ನ್ನು ಹೊರಡಿಸಿ ರೈತರಿಗೆ ತಿಳುವಳಿಕೆ ಕೊಡಬೇಕು. ಈಗ ಮೊದಲು ಉಪವಾಸ ಕುಳಿತಿರುವ ರೈತರುಗಳಿಗೆ ಒಂದು ಆಶ್ವಾಸನೆಯನ್ನು ಕೊಡಬೇಕು.

ಅಧ್ಯಕ್ಷರು.—ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಮದನಗೋಪಾಲ ನಾಯಕ್.—೧೫ ದಿವಸದಿಂದ ಉಪವಾಸ ಕುಳಿತಿದ್ದಾರೆ, ಅವರನ್ನು ಯಾರು ನೋಡಬೇಕು ? ಬರೀ ಉತ್ತರ ಹೇಳಿದರೆ ಸಾಲದು, ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ಉಪವಾಸ ಕುಳಿತರೆ ಸಮಸ್ಯೆ ಬಗೆಹರಿಯುವುದಿಲ್ಲ. ಅಲ್ಲಿನ ರೈತರು ಏನೇನು ಮಾಡಿದ್ದಾರೆ ಎನ್ನುವುದು ನನಗೆ ಚೆನ್ನಾಗಿ ಗೊತ್ತಿದೆ. ನೀರಾವರಿ ಇಲಾಖೆಯ ಲಾರಿ ಗಳನ್ನು ಡ್ಯಾಮೇಜ್ ಮಾಡಿದ್ದಾರೆ, ಅಧಿಕಾರಿಗಳ ಮೇಲೆ ಆಟ್ರಾಕ್ ಮಾಡಿದ್ದಾರೆ, ಅವುಗಳ ಬಗ್ಗೆ ಸಂಪೂರ್ಣವಾದ ವರದಿ ನನ್ನ ಹತ್ತಿರ ಇದೆ. ಈಗ ಅದರ ಬಗ್ಗೆ ಪ್ರಸ್ತಾಪವನ್ನು ಅನಗತ್ಯವಾಗಿ ನಾನು ಮಾಡುವುದಕ್ಕೆ ಹೋಗುವುದಿಲ್ಲ, ಒಟ್ಟಿನಲ್ಲಿ ಈಗಿರುವ 'ಆನ್ ಆಂಡ್ ಆಫ್' ಪದ್ಧತಿಯನ್ನು ರದ್ದು ಮಾಡುವುದಕ್ಕೆ ಆಗುವುದಿಲ್ಲ.